

# SHIVA SAHASRA NAMA STOTRAM

## ūrvapīṭhikā □

vāsudēva uvācha □

tataḥ sa prayatō bhūtvā mama tāta yudhiṣṭhira □

prāñjaliḥ prāha viprarṣirnāmasaṅghamāditaḥ □ 1 □

upamanyuruvācha □

brahmaprōktairṛṣiprōktairvēdavēdāṅgasambhavaḥ □

sarvalōkēṣu vikhyātaṃ stutyam stōṣyāmi nāmabhiḥ □ 2 □

mahadbhirvihitaiḥ satyaiḥ siddhaiḥ sarvārthasādhakaiḥ □

ṛṣiṇā taṇḍinā bhaktyā kṛtairvēdakṛtātmanā □ 3 □

yathōktaiḥ sādhubhiḥ khyātairmunibhistattvadarśibhiḥ □

pravaramḥ prathamam svargyam sarvabhūtaḥ hitam śubham □ 4 □

śrutaiḥ sarvatra jagati brahmalōkāvātāritaiḥ □

satyaistatparamam brahma brahmaprōktaṃ sanātanam □ 5 □

vakṣyē yadukulaśrēṣṭha śṛṇuṣvāvahitō mama □

varayainaṃ bhavaṃ dēvaṃ bhaktastvam paramēśvaram □ 6 □

tēna tē śrāvayiṣyāmi yattadbrahma sanātanam □

na śakyam vistarātkṛtsnam vaktum sarvasya kēnachit □ 7 □

yuktēnāpi vibhūtīnāmapi varṣaśatairapi □

yasyādirmadhyamantaṃ cha surairapi na gamyatē □ 8 □

kastasya śaknuyādvaktum guṇān kārtsnyēna mādharma □

kiṃ tu dēvasya mahataḥ saṅkṣiptārthapadākṣaram □ 9 □

śaktitaścharitaṃ vakṣyē prasādāttasya dhīmataḥ □

aprāpya tu tatō'nujñāṃ na śakyaḥ stōtumīśvaraḥ □ 10 □

yadā tēnābhyanujñātaḥ stutō vai sa tadā mayā □

anādinidhanasyāham jagadyōnērmahātmanaḥ □ 11 □

nāmnām kiñchitsamuddēśam vakṣyāmyavyaktayōninaḥ □  
varadasya varēṇyasya viśvarūpasya dhīmataḥ □ 12 □

śṛṇu nāmnām cha yaṃ kṛṣṇa yaduktaṃ padmayōninā □  
daśanāmasahasrāṇi yānyāha prapitāmahaḥ □ 13 □

tāni nirmathya manasā dadhnō ghṛtamivōddhṛtam □  
girēḥ sāraṃ yathā hēma puṣpasāraṃ yathā madhu □ 14 □

ghṛtātsāraṃ yathā maṇḍastathaitatsāramuddhṛtam □  
sarvapāpāpahamidaṃ chaturvēdasamanvitam □ 15 □

prayatnēnādhigantavyaṃ dhāryaṃ cha prayatātmanā □  
māṅgaḷyaṃ pauṣṭikaṃ chaiva rakṣōghnaṃ pāvanaṃ mahat □ 16 □

idaṃ bhaktāya dātavyaṃ śraddadhānāstikāya cha □  
nāśraddadhānarūpāya nāstikāyājītātmanē □ 17 □

yaśchābhyasūyatē dēvaṃ kāraṇātmānamīśvaram □  
sa kṛṣṇa narakam yāti saha pūrvaiḥ sahātmajaiḥ □ 18 □

idaṃ dhyānamidaṃ yōgamidaṃ dhyēyamanuttamam □  
idaṃ japyamidaṃ jñānaṃ rahasyamidamuttamam □ 19 □

yaṃ jñātvā antakālēpi gachChēta paramāṃ gatim □  
pavitraṃ maṅgaḷam mēdhyam kalyāṇamidamuttamam □ 20 □

idaṃ brahmā purā kṛtvā sarvalōkapitāmahaḥ □  
sarva stavānāṃ rājatvē divyānāṃ samakalpayat □ 21 □

tadā prabhṛti chaivāyamīśvarasya mahātmanaḥ □  
stavarāja iti khyātō jagatyamarapūjitaḥ □ 22 □

brahmalōkādayaṃ svargē stavarājō'vatāritaḥ □  
yatastaṇḍiḥ purā prāpa tēna taṇḍikṛtō'bhavat □ 23 □

svargāchchaivātra bhūrlōkaṃ taṇḍinā hyavatāritaḥ □  
sarvamaṅgaḷamāṅgaḷyaṃ sarvapāpaprāṇāśanam □ 24 □

nigadiṣyē mahābāhō stavānāmuttamaṃ stavam □  
brahmaṇāmapi yadbrahma parāṇāmapi yatparam □ 25 □

tējasāmapi yattējastapasāmapi yattapaḥ □  
śāntānāmapi yaḥ śāntō dyutīnāmapi yā dyutiḥ □ 26 □

dāntānāmapi yō dāntō dhīmatāmapi yā cha dhīḥ □  
dēvānāmapi yō dēva ṛṣīṇāmapi yastvṛṣiḥ □ 27 □

yajñānāmapi yō yajñaḥ śivānāmapi yaḥ śivaḥ □  
rudrānāmapi yō rudraḥ prabhā prabhavatāmapi □ 28 □

yōgināmapi yō yōgī kāraṇānām cha kāraṇam □  
yatō lōkāḥ sambhavanti na bhavanti yataḥ punaḥ □ 29 □

sarvabhūtātmabhūtasya harasyāmitatējasah □  
aṣṭōttarasahasraṃ tu nāmnām śarvasya mē śṛṇu □  
yachChrutvā manujavyāghra sarvānkāmānavāpsyasi □ 30 □

### **dhyānam** □

śāntaṃ padmāsanasthaṃ śāsīdharamukuṭaṃ pañchavakraṃ trinētraṃ  
śūlaṃ vajraṃ cha khaḍgaṃ paraśumabhayadaṃ dakṣabhāgē vahantaṃ □  
nāgaṃ pāśaṃ cha ghaṇṭāṃ praḷayahutavahaṃ sāṅkuśaṃ vāmabhāgē  
nānālaṅkārayuktaṃ sphaṭikamaṇinibhaṃ pārvatīśaṃ namāmi □

### **stōtram** □

ōṃ sthiraḥ sthāṇuḥ prabhurbhīmaḥ pravarō varadō varaḥ □  
sarvātmā sarvavikhyātaḥ sarvaḥ sarvakarō bhavaḥ □ 1 □

jaṭī charmī śikhaṇḍī cha sarvāṅgaḥ sarvabhāvanaḥ □  
haraścha hariṇākṣaścha sarvabhūtaharaḥ prabhuḥ □ 2 □

pravṛttiścha nivṛttiścha niyataḥ śāśvatō dhruvaḥ □  
śmaśānavāsī bhagavān khacharō gōcharō'rdanaḥ □ 3 □

abhivādyō mahākarmā tapasvī bhūtabhāvanaḥ □  
unmattavēṣaprachChannaḥ sarvalōkaprajāpatiḥ □ 4 □

mahārūpō mahākāyō vṛṣarūpō mahāyaśāḥ □  
mahātmā sarvabhūtātmā viśvarūpō mahāhanuḥ □ 5 □

lōkapālō'ntarhitātmā prasādō hayagardabhiḥ □  
pavitraṃ cha mahāṃśchaiva niyamō niyamāśritaḥ □ 6 □

sarvakarmā svayambhūta ādirādikarō nidhiḥ □  
sahasrākṣō viśālākṣaḥ sōmō nakṣatrasādhakaḥ □ 7 □

chandraḥ sūryaḥ śaniḥ kēturgrahō grahapatirvaraḥ □  
atriratryā namaskartā mṛgabāṇārpaṇō'naghaḥ □ 8 □ [ādyantalayakartā cha]

mahātapā ghōratapā adīnō dīnasādhakaḥ □  
saṃvatsarakarō mantraḥ pramāṇaṃ paramaṃ tapaḥ □ 9 □

yōgī yōjyō mahābījō mahārētā mahābalaḥ □  
suvarṇarētāḥ sarvajñaḥ subījō bījavāhanaḥ □ 10 □

daśabāhustvanimiṣō nīlakaṇṭha umāpatiḥ □  
viśvarūpaḥ svayaṃ śrēṣṭhō balavīrō balō gaṇaḥ □ 11 □

gaṇakartā gaṇapatirdigvāsāḥ kāma ēva cha □  
mantravitparamō mantraḥ sarvabhāvakarō haraḥ □ 12 □

kamaṇḍaludharō dhanvī bāṇahastaḥ kapālavān □  
aśanī śataghñī khaḍgī paṭṭīśī chāyudhī mahān □ 13 □

sruvahastaḥ surūpaścha tējastējaskarō nidhiḥ □  
uṣṇīṣī cha suvaktraścha udagrō vinatastathā □ 14 □

dīrghaścha harikēśaścha sutīrthaḥ kṛṣṇa ēva cha □  
sṛgālarūpaḥ siddhārthō muṇḍaḥ sarvaśubhaṅkaraḥ □ 15 □

ajaścha bahurūpaścha gandhadhārī kapardiyapi □  
ūrdhvarētā ūrdhvaliṅga ūrdhvaśāyī nabhaḥsthalāḥ □ 16 □

trijaṭī chīravāsāścha rudraḥ sēnāpatirvibhuḥ □  
ahaścharō naktañcharastigmamanyuḥ svarchasaḥ □ 17 □

gajahā daityahā kālō lōkadhātā guṇākaraḥ □  
siṃhaśārdūlarūpaścha ādracharmāambarāvṛtaḥ □ 18 □

kālayōgī mahānādaḥ sarvakāmaśchatuṣpathaḥ □  
niśācharaḥ prētachārī bhūtachārī mahēśvaraḥ □ 19 □

bahubhūtō bahudharaḥ svarbhānuramitō gatiḥ □  
nṛtyapriyō nityanartō nartakaḥ sarvalālasaḥ □ 20 □

ghōrō mahātapāḥ pāsō nityō giriruhō nabhaḥ □  
sahasrahastō vijayō vyavasāyō hyatandritaḥ □ 21 □

adharṣaṇō dharṣaṇātmā yajñahā kāmanāśakaḥ □ [marṣa]  
dakṣayāgāpahārī cha susahō madhyamastathā □ 22 □

tējōpahārī balahā muditō'rthō'jitō'varaḥ □  
gambhīraghōṣō gambhīrō gambhīrabalavāhanaḥ □ 23 □

nyagrōdharūpō nyagrōdhō vṛkṣakarṇasthitirvibhuḥ □  
sutīkṣṇadaśanaśchaiva mahākāyō mahānanaḥ □ 24 □

viṣvaksēnō hariryajñāḥ saṃyugāpīḍavāhanaḥ □  
tīkṣṇatāpaścha haryaśvaḥ sahāyaḥ karmakālavit □ 25 □

viṣṇuprasāditō yajñāḥ samudrō baḍabāmukhaḥ □  
hutāśanasahāyaścha praśāntātmā hutāśanaḥ □ 26 □

ugratējā mahātējā janyō vijayakālavit □  
jyōtiṣāmayanaṃ siddhiḥ sarvavigraha ēva cha □ 27 □

śikhī muṇḍī jaṭī jvālī mūrtijō mūrdhagō balī □  
vēṇavī paṇavī tālī khalī kālakaṭaṅkaṭaḥ □ 28 □

nakṣatravigrahamatirguṇabuddhirlayō'gamaḥ □  
prajāpatirviśvabāhurvibhāgaḥ sarvagō'mukhaḥ □ 29 □

vimōchanaḥ susaraṇō hiraṇyakavachōdbhavaḥ □  
mēḍhrajō balachārī cha mahīchārī srutastathā □ 30 □ [mēghajō]

sarvatūryaninādī cha sarvātōdyaparigrahaḥ □  
vyālarūpō guhāvāsī guhō mālī taraṅgavit □ 31 □

tridaśastrikāladhṛkkarmasarvabandhavimōchanaḥ □  
bandhanastvasurēndrāṇāṃ yudhiśatruvināśanaḥ □ 32 □

sāṅkhyaprasādō durvāsāḥ sarvasādhuniṣēvitaḥ □  
praskandanō vibhāgajñō atulyō yajñabhāgavit □ 33 □

sarvavāsaḥ sarvachārī durvāsā vāsavō'maraḥ □  
haimō hēmakarō'yajñāḥ sarvadhārī dharōttamaḥ □ 34 □ [yajñāḥ]

lōhitākṣō mahākṣaścha vijayākṣō viśāradaḥ □  
saṅgrahō nigrahaḥ kartā sarpachīranivāśanaḥ □ 35 □

mukhyō'mukhyaścha dēhaścha kāhaliḥ sarvakāmadaḥ □  
sarvakālaprasādaścha subalō balarūpadhṛt □ 36 □

sarvakāmavaraśchaiva sarvadaḥ sarvatōmukhaḥ □  
ākāsanirvirūpaścha nipātī hyavaśaḥ khagaḥ □ 37 □

raudrarūpō'ṃśurādityō bahuraśmiḥ suvarchasī □  
vasuvēgō mahāvēgō manōvēgō niśācharaḥ □ 38 □

sarvavāsī śriyāvāsī upadēśakarō'karaḥ □  
munirātmanirālōkaḥ sambhagnaścha sahasradaḥ □ 39 □

pakṣī cha pakṣarūpaścha atidīptō viśāṃ patiḥ □  
unmādō madanaḥ kāmō hyaśvatthō'rthakarō yaśaḥ □ 40 □

vāmadēvaścha vāmaścha prāgdakṣiṇaścha vāmanaḥ □  
siddhayōgī maharṣiścha siddhārthaḥ siddhasādhakaḥ □ 41 □

bhikṣuścha bhikṣurūpaścha vipaṇō mṛduravyayaḥ □  
mahāsēnō viśākhaścha ṣaṣṭibhāgō gavāṃ patiḥ □ 42 □

vajrahastaścha viṣkambhī chamūstambhana ēva cha □  
vṛttāvṛttakarastālō madhurmadhukalōchanaḥ □ 43 □

vāchaspatyō vājasanō nityamāśramapūjitaḥ □ [nityamāśritapūjitaḥ]  
brahmachārī lōkachārī sarvachārī vichāravit □ 44 □

īśāna īśvaraḥ kālō niśāchārī pinākabhṛt □  
nimittasthō nimittaṃ cha nandirnandikarō hariḥ □ 45 □

nandīśvaraścha nandī cha nandanō nandivardhanaḥ □  
bhagahārī nihantā cha kālō brahmā pitāmahaḥ □ 46 □

chaturmukhō mahāliṅgaśchāruliṅgastathaiva cha □  
liṅgādhyakṣaḥ surādhyakṣō yōgādhyakṣō yugāvahaḥ □ 47 □

bījādhyakṣō bījakartā adhyātmānugatō balaḥ □  
itihāsaḥ sakalpaścha gautamō'tha niśākaraḥ □ 48 □

dambhō hyadambhō vaidambhō vaśyō vaśakaraḥ kaliḥ □  
lōkakartā paśupatirmahākartā hyanauśadhaḥ □ 49 □

akṣaram paramaṃ brahma balavachChakra ēva cha □  
nītirhyānītiḥ śuddhātmā śuddhō mānyō gatāgataḥ □ 50 □

bahuprasādaḥ susvapnō darpaṇō'tha tvamitrajit □  
vēdakārō mantrakārō vidvān samaramardanaḥ □ 51 □

mahāmēghanivāsī cha mahāghōrō vaśīkaraḥ □  
agnijvālō mahājvālō atidhūmrō hutō haviḥ □ 52 □

vṛṣaṇaḥ śaṅkarō nityavarchasvī dhūmakētanaḥ □  
nīlastathāṅgalubdhaścha śōbhanō niravagrahaḥ □ 53 □

svastidaḥ svastibhāvaścha bhāgī bhāgakarō laghuḥ □  
utsaṅgaścha mahāṅgaścha mahāgarbhaparāyaṇaḥ □ 54 □

kṛṣṇavarṇaḥ suvarṇaścha indriyaṃ sarvadēhinām □  
mahāpādō mahāhastō mahākāyō mahāyaśāḥ □ 55 □

mahāmūrdhā mahāmātrō mahānētrō niśālayaḥ □  
mahāntakō mahākarṇō mahōṣṭhaścha mahāhanuḥ □ 56 □

mahānāsō mahākamburmahāgrīvaḥ śmaśānabhāk □  
mahāvākṣā mahōraskō hyantarātmā mṛgālayaḥ □ 57 □

lambanō lambitōṣṭhaścha mahāmāyaḥ payōnidhiḥ □  
mahādantō mahādamaṣṭrō mahājihvō mahāmukhaḥ □ 58 □

mahānakhō mahārōmā mahākēśō mahājaṭaḥ □  
prasannaścha prasādaścha pratyayō girisādhanaḥ □ 59 □

snēhanō'snēhanaśchaiva ajitaścha mahāmuniḥ □  
vṛkṣākārō vṛkṣakēturanalō vāyuvāhanaḥ □ 60 □

gaṇḍalī mērudhāmā cha dēvādhipatirēva cha □  
atharvaśīrṣaḥ sāmāsyā ṛksahasrāmitēkṣaṇaḥ □ 61 □

yajuḥ pādabhujō guhyaḥ prakāśō jaṅgamastathā □  
amōghārthaḥ prasādaścha abhigamyāḥ sudarśanaḥ □ 62 □

upakāraḥ priyaḥ sarvaḥ kanakaḥ kāñchanachChaviḥ □  
nābhirnandikarō bhāvaḥ puṣkarasthapatih sthiraḥ □ 63 □

dvādaśastrāsanaśchādyō yajñō yajñasamāhitaḥ □  
naktaṃ kaliścha kālaścha makaraḥ kālapūjitaḥ □ 64 □

sagaṇō gaṇakāraścha bhūtavāhanasārathiḥ □  
bhasmaśayō bhasmagōptā bhasmabhūtastarurgaṇaḥ □ 65 □

lōkapālastathā'lōkō mahātmā sarvapūjitaḥ □  
śuklastrīśuklaḥ sampannaḥ śuchirbhūtaniṣēvitaḥ □ 66 □

āśramasthaḥ kriyāvasthō viśvakarmamatirvaraḥ □  
viśālaśākḥastāmroṣṭhō hyambujālaḥ suniśchalaḥ □ 67 □

kapilaḥ kapiśaḥ śukla āyuśchaiva parō'paraḥ □  
gandharvō hyaditistārṣyaḥ suvijñēyaḥ suśāradaḥ □ 68 □

paraśvadhāyudhō dēvō hyanukārī subāndhavaḥ □  
tumbavīṇō mahākrōdha ūrdhvarētā jalēśayaḥ □ 69 □

ugrō vaṃśakarō vaṃśō vaṃśanādō hyaninditaḥ □  
sarvāṅgarūpō māyāvī suhṛdō hyanilō'nalaḥ □ 70 □

bandhanō bandhakartā cha subandhanavimōchanaḥ □  
sa yajñāriḥ sa kāmāirmahādaṃṣṭrō mahāyudhaḥ □ 71 □

bahudhā ninditaḥ śarvaḥ śaṅkaraḥ śaṅkarō'dhanaḥ □  
amarēśō mahādēvō viśvadēvaḥ surārihā □ 72 □

ahirbudhnyō'nilābhaścha chēkitānō havistathā □ [hari]  
ajaikapāchcha kāpālī trīśaṅkurajitaḥ śivaḥ □ 73 □

dhanvantarirdhūmakētuḥ skandō vaiśravaṇastathā □  
dhātā śakraścha viṣṇuścha mitrastvaṣṭā dhruvō dharaḥ □ 74 □

prabhāvaḥ sarvagō vāyuraryamā savitā raviḥ □  
uṣaṅguścha vidhātā cha māndhātā bhūtabhāvanaḥ □ 75 □

vibhurvarṇavibhāvī cha sarvakāmaguṇāvahaḥ □  
padmanābhō mahāgarbhaśchandravaktrō'nilō'nalaḥ □ 76 □

balavāṃśchōpaśāntaścha purāṇaḥ puṇyachañchurī □  
kurukartā kuruvāsī kurubhūtō guṇauṣadhaḥ □ 77 □

sarvāśayō darbhachārī sarvēṣāṃ prāṇināṃ patiḥ □  
dēvadēvaḥ sukhāsaktaḥ sadasatsarvaratnavit □ 78 □

kailāsagirivāsī cha himavadgirisaṃśrayaḥ □  
kūlahārī kūlakartā bahuvidyō bahupradaḥ □ 79 □

vaṇijō vardhakī vṛkṣō vakulaśchandanaśChadaḥ □  
sāragrīvō mahājatruralōlaścha mahauṣadhaḥ □ 80 □

siddhārthakārī siddhārthaśChandōvyākaraṇōttaraḥ □  
siṃhanādaḥ siṃhadamṣṭraḥ siṃhagaḥ siṃhavāhanaḥ □ 81 □

prabhāvātmā jagatkālasthālō lōkahitastaruḥ □  
sāraṅgō navachakrāṅgaḥ kētumālī sabhāvanaḥ □ 82 □

bhūtālayō bhūtapatirahōrātramaninditaḥ □ 83 □



vāhitā sarvabhūtānāṃ nilayaścha vibhurbhavaḥ □  
amōghaḥ saṃyatō hyaśvō bhōjanaḥ prāṇadhāraṇaḥ □ 84 □

dhṛtimān matimān dakṣaḥ satkṛtaścha yugādhipaḥ □  
gōpālirgōpatirgrāmō gōcharmavasanō hariḥ □ 85 □

hiraṇyabāhuścha tathā guhāpālaḥ pravēśinām □  
prakṛṣṭārimahāharṣō jitakāmō jitēndriyaḥ □ 86 □

gāndhāraścha suvāsaścha tapaḥsaktō ratirnaraḥ □  
mahāgītō mahānṛtyō hyapsarōgaṇasēvitaḥ □ 87 □

mahākēturmahādhaturnaikasānucharaśchalaḥ □  
āvēdanīya ādēśaḥ sarvagandhasukhāvahaḥ □ 88 □

tōraṇastāraṇō vātaḥ paridhī patikhēcharaḥ □  
saṃyōgō vardhanō vṛddhō ativṛddhō guṇādhikaḥ □ 89 □

nitya ātmasahāyaścha dēvāsuraḥ patiḥ □  
yuktaścha yuktabāhuścha dēvō divisuparvaṇaḥ □ 90 □

āṣāḍhaścha suṣāḍhaścha dhruvō'tha hariṇō haraḥ □  
vapurvartamānēbhyō vasuśrēṣṭhō mahāpathaḥ □ 91 □

śirōhārī vimarśaścha sarvalakṣaṇalakṣitaḥ □  
akṣaścha rathayōgī cha sarvayōgī mahābalaḥ □ 92 □

samāmnāyō'samāmnāyastīrthadēvō mahārathaḥ □  
nirjīvō jīvanō mantraḥ śubhākṣō bahukarkaśaḥ □ 93 □

ratnaprabhūtō raktāṅgō mahārṇavanipānavit □ [ratnāṅgō]  
mūlaṃ viśālō hyamṛtō vyaktāvyaktastapōnidhiḥ □ 94 □

ārōhaṇō'dhirōhaścha śīladhārī mahāyaśāḥ □  
sēnākalpō mahākalpō yōgō yugakarō hariḥ □ 95 □ [yōgakarō]

yugarūpō mahārūpō mahānāgahanō vadhaḥ □  
nyāyanirvapaṇaḥ pādaḥ paṇḍitō hyachalōpamaḥ □ 96 □

bahumālō mahāmālaḥ śaśī harasulōchanaḥ □  
vistārō lavaṇaḥ kūpastriyugaḥ saphalōdayaḥ □ 97 □

trilōchanō viṣaṇṇāṅgō maṇividdhō jaṭādharāḥ □  
bindurvisargaḥ sumukhaḥ śaraḥ sarvāyudhaḥ sahaḥ □ 98 □

nivēdanaḥ sukhājātaḥ sugandhārō mahādhanuḥ □  
gandhapālī cha bhagavānutthānaḥ sarvakarmaṇām □ 99 □

manthānō bahulō vāyuḥ sakalaḥ sarvalōchanāḥ □  
talastālaḥ karasthālī ūrdhvasaṃhananō mahān □ 100 □

Chatraṃ suchChatrō vikhyātō lōkaḥ sarvāśrayaḥ kramaḥ □  
muṇḍō virūpō vikṛtō daṇḍī kuṇḍī vikurvaṇaḥ □ 101 □

haryakṣaḥ kakubhō vajrī śatajihvaḥ sahasrapāt □  
sahasramūrdhā dēvēndraḥ sarvadēvamayō guruḥ □ 102 □

sahasrabāhuḥ sarvāṅgaḥ śaraṇyaḥ sarvalōkakṛt □  
pavitraṃ trikakunmantraḥ kaniṣṭhaḥ kṛṣṇapiṅgaḥ □ 103 □

brahmadaṇḍavinirmātā śataghnīpāśaśaktimān □  
padmagarbhō mahāgarbhō brahmagarbhō jalōdbhavaḥ □ 104 □

gabhastirbrahmakṛdbrahmī brahmavidbrāhmaṇō gatiḥ □  
anantarūpō naikātmā tigmatējāḥ svayambhuvāḥ □ 105 □

ūrdhvagātmā paśupatiṛvātaraṃhā manōjavaḥ □  
chandanī padmanālāgraḥ surabhyuttaraṇō naraḥ □ 106 □

karṇikāramahāsravī nīlamauḷiḥ pinākadhṛt □  
umāpatirumākāntō jāhnavīdhṛdumādhavaḥ □ 107 □

varō varāhō varadō varēṇyaḥ sumahāsvanaḥ □  
mahāprasādō damanaḥ śatruhā śvētapiṅgaḥ □ 108 □

pītātmā paramātmā cha prayatātmā pradhānadhṛt □ [pṛītātmā]  
sarvapārśvamukhastriyakṣō dharmasādhāraṇō varaḥ □ 109 □

charācharātmā sūkṣmātmā amṛtō gōvṛṣēśvaraḥ □  
sādhyarṣirvasurādityō vivasvānsavitāmṛtaḥ □ 110 □

vyāsaḥ sargaḥ susaṅkṣēpō vistaraḥ paryayō naraḥ □  
ṛtuḥ saṃvatsarō māsaḥ pakṣaḥ saṅkhyāsamāpanaḥ □ 111 □

kaḷā kāṣṭhā lavā mātṛā muhūrtāhaḥ kṣapāḥ kṣaṇāḥ □  
viśvakṣētraṃ prajābījaṃ liṅgamādyastu nirgamaḥ □ 112 □

sadasadvyaktamavyaktaṃ pitā mātā pitāmahaḥ □  
svargadvāraṃ prajādvāraṃ mōkṣadvāraṃ triviṣṭapam □ 113 □

nirvāṇaṃ hlādanaśchaiva brahmalōkaḥ parā gatiḥ □  
dēvāsuraṇīrmatā dēvāsuraṇīrmatā 114 □

dēvāsuraṇīrmatā dēvāsuraṇīrmatā □  
dēvāsuraṇīrmatā dēvāsuraṇīrmatā 115 □

dēvāsuraṇīrmatā dēvāsuraṇīrmatā □  
dēvāsuraṇīrmatā dēvāsuraṇīrmatā 116 □ [dēvādi]

dēvāsuraṇīrmatā dēvāsuraṇīrmatā □  
sarvadēvamaṇīrmatā dēvāsuraṇīrmatā 117 □

udbhittirvikramō vaidyō virajō nīrajō'maraḥ □  
īḍyō hastīśvarō vyāghrō dēvasiṃhō naraśabhaḥ 118 □

vibudhō'gravaraḥ sūkṣmaḥ sarvadēvastapōmayaḥ □  
suyuktaḥ śōbhanō vajrī prāsānāṃ prabhavō'vyayaḥ 119 □

guhaḥ kāntō nijaḥ sargaḥ pavitraṃ sarvapāvanaḥ □  
śṛṅgī śṛṅgapriyō babhrū rājarājō nirāmayaḥ 120 □

abhirāmaḥ suragaṇō virāmaḥ sarvasādhanaḥ □  
lalāṭākṣō viśvadēvō hariṇō brahmavarchasaḥ 121 □

sthāvarāṇāṃ patiśchaiva niyamēndriyavardhanaḥ □  
siddhārthaḥ siddhabhūtārthō'chintyaḥ satyavrataḥ śuchiḥ 122 □

vratādhipaḥ paraṃ brahma bhaktānāṃ paramā gatiḥ □ [bhaktānugrahakāraḥ]  
vimuktō muktatējāscha śrīmān śrīvardhanō jagat 123 □

### **uttarapīṭhikā (phalaśṛti)**

yathā pradhānaṃ bhagavāniti bhaktyā stutō mayā □  
yaṃ na brahmādayō dēvā vidustattvēna narṣayaḥ 1 □

stōtavyamarchyaṃ vandyam cha kaḥ stōṣyati jagatpatim □  
bhaktyā tvēvaṃ puraskṛtya mayā yajñapatirvibhuḥ 2 □

tatō'bhyanuḥṅāṃ samprāpya stutō matimatāṃ varaḥ □  
śivamēbhiḥ stuvan dēvaṃ nāmabhiḥ puṣṭivardhanaiḥ 3 □

nityayuktaḥ śuchirbhaktaḥ prāpnōtyātmānamātmanā □  
ētaddhi paramaṃ brahma paraṃ brahmādhigachChati 4 □

ṛṣayaśchaiva dēvāscha stuvantyētēna tatparam □  
stūyamānō mahādēvastuṣyatē niyatātmabhiḥ 5 □

bhaktānukampī bhagavānātmasaṁsthākārō vibhuḥ □  
tathaiva cha manuṣyēṣu yē manuṣyāḥ pradhānataḥ □ 6 □

āstikāḥ śraddadhānāścha bahubhirjanmabhiḥ stavaiḥ □  
bhaktyā hyananyamīśānaṁ paraṁ dēvaṁ sanātanam □ 7 □

karmaṇā manasā vāchā bhāvēnāmitatējasah □  
śayānā jāgramāṇāścha vrajannupaviśaṁstathā □ 8 □

unmiṣannimiṣaṁśchaiva chintayantaḥ punaḥ punaḥ □  
śṛṅvantaḥ śrāvayantaścha kathayantaścha tē bhavam □ 9 □

stuvantaḥ stūyamānāścha tuṣyanti cha ramanti cha □  
janmakōṭisahasrēṣu nānāsaṁsārayōniṣu □ 10 □

jantōravigatapāpasya bhavē bhaktiḥ prajāyatē □  
utpannā cha bhavē bhaktirananyā sarvabhāvataḥ □ 11 □

bhāvinaḥ kāraṇē chāsya sarvayuktasya sarvathā □  
ētaddēvēṣu duṣprāpaṁ manuṣyēṣu na labhyatē □ 12 □

nirvighnā niśchalā rudrē bhaktiravyabhichāriṇī □  
tasyaiva cha prasādēna bhaktirutpadyatē nṛṇām □ 13 □

yēna yānti parāṁ siddhiṁ tadbhāvagatachētasah □  
yē sarvabhāvānugatāḥ prapadyantē mahēśvaram □ 14 □

prapannavatsalō dēvaḥ saṁsārāttānsamuddharēt □  
ēvamanyē vikurvanti dēvāḥ saṁsāramōchanam □ 15 □

manuṣyāṇāmṛtē dēvaṁ nānyā śaktistapōbalam □  
iti tēnēndrakalpēna bhagavān sadasatpatiḥ □ 16 □

kṛttivāsāḥ stutaḥ kṛṣṇa taṇḍinā śubhabuddhinā □  
stavamētaṁ bhagavatō brahmā svayamadhārayat □ 17 □

gīyatē cha sa buddhyēta brahmā śaṅkarasannidhau □  
idaṁ puṇyaṁ pavitraṁ cha sarvadā pāpanāśanam □ 18 □

yōgadam mōkṣadam chaiva svargadam tōṣadam tathā □  
ēvamētatpaṭhantē ya ēkabhaktyā tu śaṅkaram □ 19 □

yā gatiḥ sāṅkhyayōgānām vrajantyētām gatiṁ tadā □  
stavamētaṁ prayatnēna sadā rudrasya sannidhau □ 20 □

abdamēkaṃ charēdbhaktaḥ prāpnuyādīpsitaṃ phalam □  
ētadrahasyaṃ paramaṃ brahmaṇō hṛdi samsthitaṃ □ 21 □

brahmā prōvācha śakrāya śakraḥ prōvācha mṛtyavē □  
mṛtyuḥ prōvācha rudrēbhyō rudrēbhyastaṇḍimāgamat □ 22 □

mahatā tapasā prāptastaṇḍinā brahmasadmani □  
taṇḍiḥ prōvācha śukrāya gautamāya cha bhārgavaḥ □ 23 □

vaivasvatāya manavē gautamaḥ prāha mādharma □  
nārāyaṇāya sādhyāya samādhiṣṭhāya dhīmatē □ 24 □

yamāya prāha bhagavān sādhyō nārāyaṇō'chyutaḥ □  
nāchikētāya bhagavānāha vaivasvatō yamaḥ □ 25 □

mārkaṇḍēyāya vārṣṇēya nāchikētō'bhyabhāṣata □  
mārkaṇḍēyānmayā prāptō niyamēna janārdana □ 26 □

tavāpyahamamitraghna stavam dadyāṃ hyaviśrutam □  
svargyamārōgyamāyuṣyam dhanyam vēdēna sammitam □ 27 □

nāsyā vighnam vikurvanti dānavā yakṣarākṣasāḥ □  
piśāchā yātudhānā vā guhyakā bhujagā api □ 28 □

yaḥ paṭhēta śuchiḥ pārtha brahmachārī jitēndriyaḥ □ [bhūtvā]  
abhagnayōgō varṣam tu sō'svamēdhaphalam labhēt □ 29 □

iti śrīmahābhāratē anuśāsanaparvaṇi mahādēvasahasranāma stōtram nāma  
saptadaśō'dhyāyaḥ □